



यू.के.पी.एस.सी. मुख्य परीक्षा-2012

भाषा (पेपर-I)

**UKPSC Mains-2012**

**Language (Paper-I)**



## भाग-1/Part-1

( अधिकतम अंक- 20/Maximum Marks – 20 )

**नोट :** इस भाग में कुल 15 प्रश्न हैं। प्रत्येक प्रश्न अनिवार्य हैं। प्रत्येक प्रश्न के लिये अंक उनके सम्मुख अंकित हैं।

1. मिश्र वाक्य में कितने प्रकार के गौण उपवाक्य होते हैं? उनका उदाहरण सहित उल्लेख कीजिये।  
[उत्तर सीमा: 20 शब्द] अंक: 01
2. नीचे लिखे संयुक्त वाक्य का मिश्र वाक्य में परिवर्तन कीजिये-एक महीने को आते हैं, तो भी कभी मीठे बोल नहीं बोलते।  
[ उत्तर सीमा: 20 शब्द ] अंक: 01
3. निम्नलिखित सकारात्मक वाक्य का नकारात्मक वाक्य में परिवर्तन कीजिये-‘उसने सब उपाय किये।’  
[ उत्तर सीमा: 20 शब्द ] अंक: 01
4. निम्नलिखित सामान्य वाक्य का विस्मयादिबोधक वाक्य में अन्तरण कीजिये-‘कैसा सुन्दर दृश्य है।’  
[ उत्तर सीमा: 20 शब्द ] अंक: 01
5. योजक चिह्न का प्रयोग किन स्थितियों में किया जाता है? उदाहरण देकर स्पष्ट कीजिये।  
[ उत्तर सीमा: 20 शब्द ] अंक: 01
6. अर्धविराम चिह्न का निशान बताते हुए, यह स्पष्ट कीजिये कि इसका प्रयोग कब किया जाता है।  
[ उत्तर सीमा: 20 शब्द ] अंक: 01
7. नीचे दिये गए वाक्य को शुद्ध कीजिये तथा कारण (अशुद्धि) भी बताइये-‘मुझसे यह कार्य संभव नहीं हो सकता।’  
[ उत्तर सीमा: 20 शब्द ] अंक: 01
8. कारण बताते हुए इस वाक्य का शुद्धीकरण कीजिये-‘हम तो अवश्य ही जायेंगे।’  
[ उत्तर सीमा: 20 शब्द ] अंक: 01
9. ‘स्वच्छता अभियान’ के लिये दो स्लोगन लिखिये।  
[ उत्तर सीमा: 20 शब्द ] अंक: 01
10. स्लोगन लेखन (नारा) की भाषा किस प्रकार की होनी चाहिये? सोदाहरण स्पष्ट कीजिये।  
[ उत्तर सीमा: 20 शब्द ] अंक: 01
11. पर्यायवाची और समानार्थी शब्द क्या एक ही हैं, ‘सदी’ शब्द के दो पर्यायवाची शब्द लिखिए तथा ‘संवेदना’ और ‘सहानुभूति’ शब्दों का सूक्ष्म भेद बताइये।  
[ उत्तर सीमा: 20 शब्द ] अंक: 02
12. अनेकार्थी शब्द का अर्थ स्पष्ट करते हुए ‘सारंग’ शब्द के दो अनेकार्थी तथा ‘निमीलन’ का विलोम शब्द लिखिये  
[ उत्तर सीमा: 20 शब्द ] अंक: 02
13. पारिभाषिक शब्द से क्या तात्पर्य है, पारिभाषिक तथा शब्द युग्म का भेद बताते हुए सोदाहरण स्पष्ट कीजिये।  
[ उत्तर सीमा: 20 शब्द ] अंक: 02
14. ‘किताब’ तथा ‘लता’ के समूहवाची शब्द तथा ‘जरा’ तथा-‘कोड़ी’ के समरूप किंतु भिन्नार्थक शब्द लिखिये।  
[ उत्तर सीमा: 20 शब्द ] अंक: 02
15. नीचे दिये गए वाक्यांशों के लिये एक शब्द तथा संक्षिप्ताक्षर के लिये एक-एक वाक्यांश लिखिये-वाक्यांश के लिये एक शब्द-‘जो सिद्ध या प्रमाणित न किया जा सके।’ संक्षिप्ताक्षर-राष्ट्रीय सुरक्षा कानून  
[ उत्तर सीमा: 20 शब्द ] अंक: 02

नोट : 1. इस भाग में कुल 11 प्रश्न हैं। प्रत्येक प्रश्न अनिवार्य है। प्रत्येक प्रश्न के लिये अंक उनके सम्मुख अंकित हैं।  
2. हिन्दी अथवा अंग्रेजी भाषा के प्रश्नों के उत्तर निर्देशानुसार संबंधित भाषा में दीजिये।

16. तत्सम और तद्भव शब्दों से क्या अभिप्राय है? दोनों का अंतर स्पष्ट करते हुए, तत्सम से तद्भव हो गए शब्दों के दो उदाहरण प्रस्तुत कीजिये।

[ उत्तर सीमा: 50 शब्द ] अंक: 05

17. यौगिक और योगरूढ़ शब्द का अर्थ स्पष्ट करते हुए, उनके दो-दो उदाहरण दीजिये।

[ उत्तर सीमा: 50 शब्द ] अंक: 05

18. निम्नलिखित गलत वर्तनी वाले शब्दों को शुद्ध करते हुए अशुद्धि का उल्लेख भी कीजिये-अनाधिकार, महत्व, निरोग, साक्षात महंगा।

[ उत्तर सीमा: 50 शब्द ] अंक: 05

19. उपसर्ग से क्या तात्पर्य है? उपसर्ग एवं प्रत्यय के दो-दो उदाहरण दीजिये।

[ उत्तर सीमा: 50 शब्द ] अंक: 05

20. पारंपरिक दृष्टि से संधि के कितने भेद हैं? दीर्घ संधि का आशय बताते हुए दो उदाहरण देकर समझाइये तथा 'निधङ्क' एवं 'सेनापति' शब्द में कौन सा समास है? बताइये।

[ उत्तर सीमा: 50 शब्द ] अंक: 05

21. 'वचन' किसे कहते हैं और हिन्दी में वचन के कितने भेद हैं? 'वचन' एवं 'लिंग' के दो-दो उदाहरण दीजिये।

[ उत्तर सीमा: 50 शब्द ] अंक: 05

22. अर्थ की दृष्टि से क्रियाविशेषण के कितने भेद हैं, उन भेदों का उल्लेख करते हुए तीन उदाहरण दीजिये।

[ उत्तर सीमा: 50 शब्द ] अंक: 05

23. वाच्य का अर्थ स्पष्ट करते हुए इसके प्रमुख घटकों का उल्लेख कीजिये तथा निम्नलिखित वाक्यों को कर्तृ वाच्य से कर्म वाच्य में रूपांतरित कीजिये:

(i) रचना कविता रचती है।

(ii) द्विज ने अपने अनुज को पीटा।

[ उत्तर सीमा: 50 शब्द ] अंक: 05

24. Translate the following into English:

जो अपशब्द इन्होंने अपने राजनीतिक प्रतिपक्षियों के विरुद्ध बोले, वे न तो बोले जा सकने योग्य हैं, न लिखे जा सकने योग्य हैं।

[ उत्तर सीमा: 20 शब्द ] अंक: 02

25. Translate the following into Hindi:

The meetings of the annual conferences between the Indian and the Russian leaders no longer enthuse. The direction of the bilateral relations has become predictable and lacks in the excitement of the unknown.

[ उत्तर सीमा: 30 शब्द ] अंक: 03

26. Rewrite the following passage correctly:

The Valley of Flowers is notorious for its attractive sceneries. It is located in an altitude of 3600 meters. It remains cut away from the nearby villages in winters. This breath-taking meadow was situated high above in the Garhwal hills. It is full with rare flowering species and herbs.

[ उत्तर सीमा: 50 शब्द ] अंक: 05

- नोट : 1. इस भाग में कुल 05 प्रश्न हैं। प्रत्येक अनिवार्य हैं। प्रत्येक प्रश्न के लिये अंक उनके सम्मुख अंकित हैं।  
2. हिन्दी अथवा अंग्रेजी भाषा के प्रश्नों के उत्तर निर्देशानुसार संबंधित भाषा में दीजिए।

27. Read the following passage carefully and answer the questions given in the last of this passage:

Both India and Russia changed phenomenally during the quarter century since the Cold-War ended and the former Soviet Union disappeared-although, paradoxically, the outlook of the two countries bear greater resemblance than before, as they took to globalization. Russia's perennial quest for habitation in a 'Common European Home' resumed, while India's desire for proximity with the west no longer risks rebuff.

But appearances can be deceptive in the world of diplomacy. the heart of the matter is that Vladimir Putin's visit, which begins on December 11, is taking place at a period of historical transition in Indian politics, which also happens to coincide with the defining moment in regional and world politics. Suffice it to say, the India-Russia relationship is entering a transformative period by sheer force of circumstances and as characteristic of such periods, it is also time for new thinking.

**Questions:**

1. What do you understand by the phrase 'Cold-War'?
  2. The word 'deceptive' occurs in the passage. Give its synonym.
  3. Explain the meaning of 'defining moment'.
  4. What is common between India and Russia according to the author?
  5. What is the antonym of the word 'resemblance'? In which context is it used in the passage?
- [ उत्तर सीमा: 125 शब्द | अंक: 10 ]
28. राजभाषा परिनियमावली (1963-1976) के विभिन्न प्रावधानों का संक्षिप्त में परिचय दीजिये।
- [ उत्तर सीमा: 125 शब्द | अंक: 10 ]
29. हिन्दी वर्तनी का मानकीकरण अथवा हिन्दी खड़ीबोली व्याकरण का मानकीकरण अथवा देवनागरी लिपि का मानकीकरण अथवा हिन्दी उच्चारण का मानकीकरण सोदाहरण स्पष्ट कीजिये।
- [ उत्तर सीमा: 125 शब्द | अंक: 10 ]
30. निम्नलिखित में से किन्हीं पाँच मुहावरों एवं लोकोक्तियों (कहावतों) का अर्थ स्पष्ट करते हुए, उनका वाक्यों में प्रयोग कीजिये-
- (1) ढाई दिन की बादशाहत (2) गिरगिट की तरह रंग बदलना (3) गुदड़ी का लाल (4) खालाजी का घर (5) गुड़ खाये गुलगुलों से परहेज (6) कहाँ राजा भोज कहाँ गंगू तेली (7) आये थे हरिभजन को ओटन लगे कपास (8) एक पंथ दो काज
- [ उत्तर सीमा: 125 शब्द | अंक: 10 ]
31. मूर्ति तैयार हुई। शिल्पी उसे लेकर बाज़ार गया। पर दुर्भाग्य! वह न बिकी। अब कौन सा मुँह लेकर घर लौटे। आखिर घर तो लौटना ही था। उसे देखते ही बच्चा 'बताशा-बताशा' चिल्लाता हुआ दौड़ा और उसके आगे उसने हाथ फैला दिये। शिल्पी के मुँह से कोई शब्द न निकला। वह बच्चे को अपनी गोद में लेकर रोने लगा। जिसने पूंजीवाद की सृष्टि की थी, जिसने प्रकृति के भंडार पर एकाधिकार की व्यवस्था की थी, जिसने भू के पग-पग का बँटवारा किया था, क्या उसकी बुद्धि यहाँ तक पहुँची थी कि किसी दिन मानव संसार ऐसा हो जायेगा कि कुछ लोग सुमन-शय्या पर आराम से लेटे-लेटे मेवा-मिष्ठान्न उड़ाया करेंगे और कुछ लोग पसीने के रूप में दिन-रात रक्त बहाने पर भी मुट्ठी-भर चने तक न पा सकेंगे? उपर्युक्त गद्यांश का संक्षेपण कीजिये।
- [ उत्तर सीमा: 125 शब्द | अंक: 15 ( 5+5+5 ) ]

- नोट :** 1. इस भाग में कुल 05 प्रश्न हैं। प्रत्येक प्रश्न अनिवार्य है। प्रत्येक प्रश्न के लिये अंक उनके सम्मुख अंकित हैं।  
 2. हिन्दी अथवा अंग्रेजी भाषा के प्रश्नों के उत्तर निर्देशानुसार संबंधित भाषा में दीजिये।  
 3. निबंध लेखन हिन्दी अथवा अंग्रेजी भाषा में से किसी एक भाषा में किया जा सकता है।

32. ऋतुराज बसन्त के आगमन से ही शीत का भयंकर प्रकोप भाग गया। पतझड़ में पश्चिम पवन ने जीर्ण-शीर्ण पत्तों को गिराकर लताकुंजों, पेड़-पौधों को स्वच्छ और निर्मल बना दिया। वृक्षों और लताओं के अंग में नूतन पत्तियों के प्रस्फुटन से यौवन की मादकता छा गयी। कनेर, मदार, पाटल इत्यादि पुष्पों की सुगंधि दिग्दिगन्त में अपनी मादकता का संचार करने लगी। न शीत की कठोरता, न ग्रीष्म का ताप। समशीतोष्ण वातावरण में प्रत्येक प्राणी की नस-नस में उत्फुल्लता और उमंग की लहरें उठ रही हैं। पत्तों के अधरों पर सोया हुआ संगीत मुखर हो गया है। पलाश-वन अपनी अरूणिमा में फूला नहीं समाता। ऋतुराज बसन्त के सुशासन और सुव्यवस्था की छटा हर ओर दिखायी पड़ती है। कलियों के यौवन की अँगड़ाई भ्रमरों को आमन्त्रण दे रही है। अशोक के अग्नि वर्ण के कोमल एवं नवीन पत्ते वायु के स्पर्श से तरंगित हो रहे हैं। शीतकाल के ठिठुरे अंगों में नयी स्फूर्ति उमड़ रही है। बसन्त के आगमन के साथ ही जैसे जीर्णता और पुरातन का प्रभाव तिरोहित हो गया है। प्रकृति ने बसन्त के आगमन पर अपने रूप को इतना सँवारा है, अंग-अंग को इतना सजाया है और रचा है कि उसकी शोभा का वर्णन असम्भव है। उसकी उपमा नहीं दी जा सकती।

- (क) ऊपर लिखे गद्यांश का उचित शीर्षक लिखिये।  
 (ख) उपर्युक्त गद्यांश का भावार्थ अपने शब्दों में लिखिये।  
 (ग) उपर्युक्त गद्यांश के रेखांकित अंशों की व्याख्या कीजिये।

[ उत्तर सीमा: 250 शब्द ] अंक: 15 (2+5+8)

33. कार्यालय आदेश से क्या अभिप्राय है? इसके आवश्यक गुणों को दर्शाते हुए किसी एक विभाग से संबंधित कार्यालय आदेश का उदाहरण प्रस्तुत कीजिये।

[ उत्तर सीमा: 250 शब्द ] अंक: 20

34. निम्नलिखित इन्टरनेट संबंधी शब्दावली में से किन्हीं दो का परिचय दीजिये:

[ उत्तर सीमा: 250 शब्द ] अंक: 10

- (i) डी एन एस सर्वर (DNS Server)  
 (ii) ई-मेल (e-mail)  
 (iii) होम पेज (Home Page)  
 (iv) यूजर नेम (User Name)  
 (v) वेब ब्राउजर (Web Browser)

35. निम्नलिखित में से किसी एक विषय का चयन करते हुए हिन्दी अथवा अंग्रेजी भाषा में निबंध लिखिये-

Write an Essay on any **one** of the following topics in Hindi **OR** English Language-

[ उत्तर सीमा: 500 शब्द ] अंक: 55

- (i) देवभूमि उत्तराखंड का सांस्कृतिक महत्त्व  
 Cultural importance of Devbhoomi Uttarakhand  
 (ii) उत्तराखंड के विकास में वन-संपदा का महत्त्व  
 The importance of forest resources for the development of Uttarakhand  
 (iii) उत्तराखंड का लोकसाहित्य  
 Folklore of Uttarakhand  
 (iv) महिला सशक्तीकरण की दृष्टि से उत्तराखंड की चुनौतियाँ  
 The challenges for Uttarakhand in view of the women empowerment



36. निम्नलिखित में से किसी एक विषय का चयन करते हुए हिन्दी अथवा अंग्रेजी भाषा में निबंध लिखिये-

Write an Essay on any **one** of the following topics in Hindi **OR** English Language-

[ उत्तर सीमा: 700 शब्द | अंक: 75 ]

- (i) भारतीय अर्थव्यवस्था विकास की ओर उन्मुख है  
Indian Economy towards Development
- (ii) भारत का अंतरिक्ष कार्यक्रम: चुनौतियाँ और संभावनाएँ  
Indian Space Programme: Challenges and Possibilities
- (iii) विश्व में जलवायु परिवर्तन का प्रभाव  
Effect of Climate Change on the Globe
- (iv) भारतीय लोकतंत्र का वर्तमान परिप्रेक्ष्य  
Indian Democracy: The Current Scenario
- (v) संयुक्त राष्ट्र संघ एवं अंतर्राष्ट्रीय शांति  
United Nations Organization and International Peace

